



KUVUNETELWA KUTAKO HI LE HEHLA

**A bukwana legi gi Thlanganisilwe
hi Watson Goodman**

Mahala— Agi Xavisiwi

KUVUNETELWA KUTAKO HI LE HEHLA

“Kuvunetelwa kutako hi le Hehla” kuthlanganiswa ka mavesi ya Mitsalo yo Basa yi kumekako ka mathlelo ma hambeneko ya Biblia lawa ma fambelanako ni tihloko ta timhaka. Nza kholwa lezaku a muthlamuseli wa cukwana wa Mitsalo yo Basa hi Biblia ha goce.

A Mhaka ya Nungungulu yita “hi le hehla” ni lezaku ya vuna nguvu a timbilu ti nga ni ndlala ni tora ga zo lulama. Loku a munhu a hunzuluka, a tsika kuonha, a ramba Hosi Jesu Kristu a ku enghena a tshama mbilwini yakwe, a kholwa hi mbilu yonthle yakwe ka Hosi Jesu Kristu kota Muhanyisi, a Hosi yi ta ti wonkelisa ka yena ni ku nyika a litsako ni kurula ka yona ka mbilu ya mukholwa. Nzi kumile lezo mina hi 1937 ni a kusukela lezo cima a nzi se ku tsema a wuhle-ngeli legi go saseka zinwe ni Hosi. Loku u nga se ku maha lezo nza ku khongotela a ku u ti nyikela ka yena kota a Hosi ni Muhanyisi wa wena zalezi.

—Watson Goodman

A LIRANZO LA NUNGUNGULU

1

Va Le Roma 5:8

Kanilezi Nungungulu wa kombisa a kuhiranza kakwe hi lexi, lezaku na ha hi vaonhi Kristu i lo hi fela.

Johani 13:1

A mubuzo wa Pasika na wu nga se va kona, Jesu na a zi tiva lezaku a xikhati xakwe xi chikele xa kuva a suka tikweni, aya ka Dada-ni, lezi a nga ranza a vanhu vakwe lava va nga laha misaveni, i lo va ranza kala kugumesa.

Johani 15:13

A ku na munhu a nga ni liranzo la hombe lo hunza leli, lezaku munhu a nyikela kuhanya kakwe hi kota ya maxaka yakwe.

Kuvululelwa 1:5

Ni ka Jesu Kristu, a kustumunyu a tsumbekileko, loyi a nga matewula ya vafileko, a Hosi ya tihosi ta misava. A ka yena loyi a hi ranzako, a nga hi tlhatlha zionhweni za hina hi nkhatla wakwe.

Johani 3:16

Hakuva Nungungulu i lo ranza tiko kota lezi, a kala a nyikela a N'wana wakwe a belekilweko yece, kasi ni wihi loyi a kholwako kakwe a nga lovi, kanilezi ave ni wutomi ga pinzukulwa.

Jehova i wonekile ka mina hi le kule, aku: nzi ku ranzile hi liranzo li nga gumelwiko; nza ku hlayisela a tipswalo ta mina. —Jeremia 31:3

2 A WUNUNGUNGU GA JESU KRISTU

1 Timote 3:16

Kunene a fihlakalo wa kukholwa ka hina wa hombe nguvu: Loyi a nga wonkeliswa nyameni, a kumiwa na hi loyi a lulamileko Moyeni, a woniwa hi tingelosi, a kanelwa xikari ka vamatiko, a kholwiwa laha misaveni, a tlakuselwa kungangameleni.

A kusanguleni gi wa hi kona Gezu, Gezu gi wa hi na Nungungulu, Gezu gi wa hi Nungungulu. Zona-ke Gezu gi lova ni miri, gi tshama xikari ka hina; . . . na a tele hi wuxinji ni zinene. —Johani 1:1 ni 14

Mateu 1:22, 23

Makunu zontlhe lezi zi mahekile aku kasi ku fela ku tatiseka lezi a

Hosi yi nga wula hi muprofeti, ku ngalo: Langutani, a nhwana i ta xura nyimba, i ta beleka nisanyana, va ta mu chula vito gakwe aku hi Immanueli; lezo hi ku tlhamusela zi wula ku ngalo: Nungungulu i na hina.

Johani 10:30

Mina na Dadani hi munwe.

Johani 14:9, 10a

Jesu aku kakwe: Kale na nzi tshamile na nwina, kasi a ku nzi ti-vi ke, Filipu? Loyi a wonileko mina, i wonile ni Dadani: u wulawula hikuyini uku, hi wonise Dadani? A ku kholwi lezaku mina nzi kona ka Dadani, na Dadani i kona ka mina ke?

JESU, A N'WANA WA NUNGUNGULU

3

1 Johani 4:15

Kani hi wihi a vumelako lezaku Jesu i N'wana wa Nungungulu, Nungungulu i tshama ka yena, na yenawu i tshama ka Nungungulu.

Luka 1:35

A ngelosi yi lo hlamula yiku ka yena: A Moya wa ku Basa wu tata hehla ka wena, ni ntamu wa loyi a nga Hehla-Hehla wu ta ku fene-ngeta; hikwalaho a n'wana wo basa loyi a ta nga belekiwa i ta vitanwa a N'wana wa Nungungulu.

Isaya 9:6

Hakuva hi pswalelwe n'wana, hi nyikilwe a nisanyana, a wuhosi gi vekilwe makatleni yakwe; yena i ta vitanwa ku Sungukati gi Hla-

malisako, Nungungulu Nyamin-tamu, Dadani wa Pinzukulwa, Hosi ya Kurula.

Mateu 17:5

Na a ha wulawula, a refu go ngangamela gi lo va khubhunye-ta; a gezu gi huma refini giku: Loyi hi Nwananga a ranzekako, nzi xaleleko ha yena; mu ingiseni.

Johani 9:37

Jesu aku kakwe: U mu wonile, hi yena loyi a wulawulako na wena.

Va Le Kolosi 2:9

Hakuva a kutala kontlhe ka wu-Nungungulu ku tshamile ka yena hi miri.

4 JESU WA HI BYELA AKU HI YENA MANI

Johani 8:23 ni 58

Aku ngalo kabye: Nwina mu huma hi lahasi, mina nzi huma hi le hehla; nwina mu va misava, mina a nzi wa misava leyi . . . Jesu aku ngalo kabye: Hizinene nziku ka nwina: Nzi wa hi kona Abrahamana a nga se ku pswaliwa.

Johani 4:25, 26

A wasati aku ngalo kakwe: Nza zi tiva lezaku Messia wata, loyi a tibyako Kristu; loku a chikele, i ta hi tivisa zontlhe. Jesu aku ngalo ka yena: Mina loyi nzi wulawulako na wena, nzi mina yena.

Johani 6:35

Jesu aku kabye: Mina nzi xiba-ba xa wutomi. Loyi a tako ka

mina a nga tazwa ndlala, ni loyi a kholwako ka mina, cima a nga tazwa tora.

Johani 9:5

Laha nzi nga kona tikweni, nzi kuwonekela ka tiko.

Johani 10:7

Hikwalaho Jesu i lo engeta aku ka vona: Hizinene nziku ka nwina: Mina nzi nyangwa ya tiyivu.

Johani 11:25

Jesu aku kakwe: Mina nzi kuvuka ni wutomi; loyi a kholwako ka mina, hambu loku a file, i ta hanya.

Mu nzi vitana muku: Mugonzi-si, ni Hosi; mu wula zona, hakuva hi mina yena. —Johani 13:13

ZIHLAMALISO ZINWANI JESU A NGA ZI MAHA 5

Mateu 14:19-21

Loku a byelile zidlemo a ku tshama lahasi byanyini, i lo teka a ntlhanu wa zibaba ni zidluwani zimбири, a cuwuka tilweni a zi katekisa, a khema zibaba a zi nyika ka vapizani, a vapizani va avela zidlemo. Vontlhe va loga va xura. Zonake ku lo rolelwa a matlhatlha ma seleko, ku tala khume ga ziru-nzu ni zimбири. Lava va ngaga i 5,000 wa vavanuna, ku nga hlayi-wi a vavasati ni vanana.

Luka 5:5, 6

Simoni i lo hlamula, aku: Hosi, hi tirile wusiku gontlhe, a hi kumangi nchumu; kanilezi hi kota ya

kulaya ka wena nzi ta tlonweka tikoka. Laha na va mahile lezo, va lo kukuta zidluwani zo tala nguvu, laha ka kuva a tikoka tabye ti hanzuka.

Mateu 20:30 ni 32b-34

Languta, a zikhumu zimбири zi nga tshamile ndleleni, laha na zi zwile lezaku Jesu wa hunza, zi loba huwa, ziku: Hosi, n'wana Davida, hi mabele wuxinji. . . . Jesu . . . aku: Mu ranza a ku ngha nzi mu mahela yini ke? Ziku ka yena: Hosi, a mahlo ya hina a ma hanyiswe. Jesu na a zi zwele wusi-wana, i lo khumba mahlo ya zona; zi lo tlhela zi wona zalezo, zi mu lanzela.

JESU KRISTU MUVANGI NI HOSI

Va Le Kolosi 1:16

Hakuva a zilo zontlhe zi vangilwe ha yena, le tilweni ni laha misaveni, a zilo zi woniwako ni lezi zi nga woniwiko, kutani zitshamu za wuhosi, kutani mifumo, kutani vafumeli va mimoya, kutani mintamu; zontlhe zi vangilwe hi yena, zi vangelwa yena.

Zilo zontlhe zi lo mahiwa hi yena; hi lahandle kakwe a ku mahiwangi nchumu xikari ka lezi zi mahilweko. —Johani 1:3

Maheberu 1:1, 2

Nungungulu i lo wulawula kale hi zikhati ni zikhati ka vakokwani hi vaprofeti hi mawulawulela ma tsalangeneko; kanilezi a ka masi-

ku laya ya kugumesa i wulawulile ka hina hi N'wana wakwe, loyi a nga mu yimisa a kuva xigatshomba ya zilo zontlhe, loyi a nga maha ha yena misava.

Va Le Efesusi 3:9b

... Nungungulu, loyi a nga vanga zilo zontlhe.

Mitiro 2:36

Hikwalaho ngha yindlu yontlhe ya Israeli yi tiva hi kutiyisilweko, lezaku Nungungulu i mu mahile Hosi ni Kristu, yena Jesu loyi mu nga mu belela.

Va Le Roma 14:9

Hakuva Kristu i lofa a tlhela a hanya, lezaku a fela kuva Hosi ya vafileko ni vahanyako.

Va Le Roma 14:10

Hikuyini wena u lamulako makabye wa wena ke? Kambe, hikuyini u kanyisako makabye wa wena? Kasi lezo hina hontlhe hi ta yima mahlweni ka xitshamu xa kulamula xa Nungungulu.

2 Timote 4:1

Nza ku hlambanyisa mahlweni ka Nungungulu, ni ka Kristu Jesu, loyi a ta nga lamula a vahanako ni vafileko, na hi kuwoneka kakwe ni mufumo wakwe, nziku.

Mateu 25:31, 32

Kanilezi laha a N'wana wa munhu a ta ngata hi kungangamela kakwe, ni tingelosi tontlhe ti hi zi-

nwe naye, zonake i ta tshama xitshanwini xakwe xa kungangamela. Ku ta tsombanyiswa a matiko wontlhe mahlweni ka yena; i ta va hambanyisa a vanwe ka vanwani, kota a murisi a phakako tiyivu ka timbuti.

Johani 5:22

Tlhatakumbiri, Dadani a nga lamuli munhu ni munwe, kanilezi i hendleletele N'wana a kulamula kontlhe.

Va Le Roma 2:16

Zi tava tano hi siku lego Nungungulu a ta nga lamula a zigungu za vanhu ha Jesu Kristu, kotisa lezi yi wulako a ivangeli leyi nzi yi kanelako.

8 AKU TIRULWA KUTA HA KRISTU NTSENA

Mina nzi nyangwa, loku munhu a enghena ha mina, i ta hanyiswa; i ta enghena a huma, a kuma mikova. —Johani 10:9

Jesu aku kakwe: Mina nzi ndlela, ni zinene, ni wutomi; a nga kona a tako ka Dadani, loku a ngati ha mina. —Johani 14:6

Johani 8:24

Hikwalaho nzi mu byelile, leza-ku mu ta fela zionhweni za nwina; hakuva loku mu nga kholwi leza-ku nzi mina yena, mu ta fela zionhweni za nwina.

Na a mbhelelisilwe i lo maha a muvangi wa kuhanyiswa ka pinzikelwa ka vontlhe lava va mu ingisako. —Maheberu 5:9

Va Le Roma 3:24

Na va nga hi na fanelo va hlalwe lwa kululama hi kota ya tipswalo takwe, hi kota ya kutirulwa loku ku nga ka Kristu Jesu.

Maheberu 7:25

Hi kota ya lezo i na ni ntamu wa ku hanyisa hi kumbheleleko vona lava va tshinelako ka Nungungulu ha yena, hakuva wa hanya xontlhe xikhati kasi ku va kombelela.

Mitiro 4:12

A ku kona kuhanyiswa hi ka munwani; hakuva a ku na vito ginwani lahasi ka tilo, legi gi nyikilweko xikari ka vanhu, legi hi nga hanyiswako ha gona.

AKU TIRULWA KUTA HA KRISTU NTSENA

9

1 Va Le Korinte 1:30

Kanilezi i ntiro wakwe lezi nwina mu nga ka Kristu Jesu, loyi Nungungulu a nga mu yimisa a kuva wutlhari ga hina, ni kululama ka hina, ni kubasiswa ni kutirulwa.

Titusi 2:14

Loyi a nga ti nyikela hi kota ya hina, kasi a fela ku hi tirula kubi-heni kontlhe, a ti basisela a vanhu lava va ta ngava vakwe, va pinyamileko mitirweni yo saseka.

Va Le Kolosi 1:12-14

Na mu bonga Dadani, loyi a hi mahileko hi hi ni fanelo a kuva vahlangeli va tshomba ya vobasa le kuwonekeleni. Yena i lo hi

hlanguta ntanwini wa munyama, a hi enghenisa mufunweni wa N'wana wakwe a ranzekileko, loyi hi nga ni kutirulwa ha yena, ku nga kutsetselelwa ka zionho za hina.

Luka 19:10

Hakuva a N'wana wa munhu i tele ku ta lava ni ku hanyisa lezi zi lahlekileko.

Kuvululelwa 5:9

Ma lo yimbelela lisimu liswa, maku: Wena u fanele ku vuluva bhuku, ni ku namula zifungo za gona; hakuva u wa tlhabyilwe, u xavele Nungungulu a vanhu va tixaka tontlhe hi nkhatwa wa wena, ni tirimi, ni mufumo, ni matiko.

Nguvunguvu lezi makunu hi hlayelwako kululama hi kota ya nkhatwa wakwe, hi ta poniswa zangeni hi yena. —Va Le Roma 5:9

Va Le Efesusi 1:7

Hi kuma ha yena a kutirulwa ka hina hi kota ya nkhatwa wakwe, ku nga kutsetselelwa ka zihambuko za hina, hi ku ringana ni kutala ka tipswalo takwe.

1 Pedro 1:18, 19

Ma zi tiva lezaku mu tirulwe mahanyeleni ya nwina ya hava, lawa mu tolovetilweko wona hi vakoko va nwina, na ku nga hi hi zilo zi bolako, a siliva kutani nzalama, kanilezi mu tirulwe hi nkhatwa lowu wa malongo, wo kota

wa yivana yi nga hiko na khwanga ni bawa, wu nga wona nkhatwa wa Kristu.

1 Johani 1:7

Kanilezi loku hi famba kuwonekeleni, kota lezi yena a nga kuwonekeleni, hina hi hlengele munwe ni munwani, ni nkhatwa wa Jesu a N'wana wakwe wa hi hlaza zionho zontlhe.

Maheberu 9:14

Nguvunguvu a nkhatwa wa Kristu, loyi a nga ti nyikela ka Nungungulu hi Moya wa pinzukulwa na a nga hi na kusoleka, wu ta hlaza a tivalo ta nwina, wu susa a mitiro leyi yi fileko, kasi ma fela ku khozela a Nungungulu a hanyako.

Hakuva hi kota ya tipswalo mu hanyisilwe hi kukholwa; na ku nga hi kumaha ka nwina, xinyikiwo xa Nungungulu. A zi kumeki hi mitiro, lezaku munhu a nga ti kulisi. —Va Le Efesusi 2:8, 9

Hikwalaho na hi hlayelwe kulu- lama hi kukholwa, hi na ni kurula ni Nungungulu hi Hosi ya hina Jesu Kristu. —Va Le Roma 5:1

Va Le Galatia 5:6

Hakuva ka Kristu Jesu a wutshiva ni wukhuna a zi vuni nchumu, sine a kukholwa loku ku tira-ko hi liranzo.

... Kholwa ka Hosi Jesu, zona-ke u ta hanyiswa, wena ni ngango wa wena. —Mitiro 16:31

1 Johani 5:4

Hakuva kani hi xihi lexi xi belekilweko hi Nungungulu xa hlula tiko; a kuhlula loku ku hlulileko tiko hi kukholwa ka hina.

Johani 6:28, 29

Vaku ngalo kakwe: Hi fanele ku maha yini, kasi hi tira mitiro ya Nungungulu ke? Jesu i lo hlamura, aku kabye: A ntiro wa Nungungulu hi lowu, lezaku mu kholwa ka yena loyi a mu rumileko.

Johani 20:31

Kanilezi lezi zi tsalilwe, aku kasi mu fela ku kholwa lezaku Jesu hi Kristu, a N'wana wa Nungungulu; ni ku hi kukholwa mu fela kuva ni kuhanya vitweni gakwe.

Tisimu 103:11, 17

Hakuva khwatsi hi lezi a tilo gi tlakukileko hehla ka misava, zi tano a wuxinji gakwe ka lava va mu chavako. . . Kanilezi a wuxinji ga Jehova ga kala kupinzuka ka vona lava va mu chavako, ni kululama kakwe ka vazukulu.

2 Va Le Korinte 1:3

A bongiwe Nungungulu . . . a Dadani wa wuxinji ni Nungungulu wa kuchavelela kontlhe.

Mikosi 3:22, 23

Tipswalo ta Jehova lezaku hi nga se lova, hakuva a wuxinji gakwe a gi mbheli. Gi tlhela gi hi giswa mixo ni mixo, a kutsumbeka ka wena ka hombe.

Hi wihi a Nungungulu loyi a fanako na wena, loyi a tsetselelako kubiha, a rivalelako a zihambunyeto za misalela ya tshomba yakwe ke? Wena a ku zangari kala kupinzuka, hakuva wa tsaka ku zwela wuxinji. —Mika 7:18

Hakuva wuxinji ga wena gi tlakukile a hehla ka matilo, ni kutsumbeka ka wena ku chikela marefini. —Tisimu 108:4

Titusi 3:5

I lo hi hanyisa, na ku nga hi mitiro ya kululama, leyi hina wutsumbu hi yi mahileko, kanilezi hi wuxinji gakwe, ni kuhlaziwa ka kupswalwa luswa, ni ku mahiwa luswa hi Moya wa ku Basa.

NUNGUNGULU WA HI RAMBA A KUTA KA YENA 13

Isaya 1:18

Tanani, hi wulawulisana timhaka, ku wula Jehova. Hambu loku zionho za nwina zi pswhukile, zi nga basa khwatsi i gapongo; hambu loku zi pswhukisile ku zirila, zi nga ku khwatsi i woya go basa.

Kuvululelwa 22:17

A Moya ni muswika ve ngalo: Tana! Ni loyi a zi zwako, a wule aku: Tana! Loyi a zwako tora, ate! Ni loyi a zi ranzako, ngha akha mati ya wutomi mahala.

Isaya 55:1

Nwina nwentlhe mu nga ni tora, ngonani matini; na nwina lava mu nga hava mali, Ngonani mu ta xava mavele muga; ina, Ngonani mu

ta xava mavele ahandle ka mali, mu kuma vinya ni masi mahala.

Johani 7:37

Hi siku go gumesa, legi gi nga siku ga hombe ga mubuzo, Jesu i lo yima, aba hungu, aku: Loku munhu azwa tora, a ate ka mina, a tanwa.

Marku 10:14

Laha Jesu na zi wonile, i lo tsanwa, aku kabye: Vumelani a vana na a kuta ka mina, mu nga va beleteli; hakuva a mufumo wa Nungungulu ngwa va kunghahi.

Mateu 11:28

Tanani ka mina, nwina nwentlhe mu tirako ni ku binzwa, nzi ta mu humuta.

AHI VONTHE VANHU VA NGA VANA VA NUNGUNGULU

Va Le Roma 8:14, 15

Hakuva vontlhe lava va range-
lwako hi Moya wa Nungungulu,
lava hi vana va Nungungulu. Ha-
kuva a mu amukelangi a moya wa
wukhumbi lezaku mu tlhela mu
chava; kanilezi nwina mu lo amu-
kela a moya wa wun'wana, lowu hi
vitanako ha wona, hiku: Abba!
Dadani!

Va Le Filipi 2:15

Kasi ma fela ku kala mu nga hi
na kusoleka, mu basa, mu hi vana-
na va Nungungulu, lava va nga hi-
ko na bala xikari ka xizukulwana
xi gombonyekileko ni xi bihileko,
lexi mu woningako xikari ka xona

khwatsi hi kuwonekela laha misa-
veni.

2 Va Le Korinte 6:17, 18

Hikwalaho ti hambanyiseni mu
huma xikari ka vona, ku wula Ho-
si; mu nga khumbi a xilo xo nye-
nyeza, zonake nzi ta mu amukela.
Nzi tava Raru wa nwina, nwina
mu tava a varisanyana ni vanha-
nyana va mina, ku wula Hosi ya
Nyamintamu.

Johani 1:12

Kanilezi vontlhe lava va nga mu
amukela, i va nyikile ntamu wa ku
maha vana va Nungungulu, vona
lava va kholwako hi vito gakwe.

LEZI NUNGUNGULU A WULAKO XUNGETANO 15 NI BYALA

Va Le Galatia 5:19-21

Makunu a mitiro ya nyama yi la su dlunya, yi nga leyi: a kubhaya, a kungahlazeki, a wurembi, ni ku khozela vanungungulu va hava, a wutumbe, a wulala, a timholova, a xiluse, a zanga, a kubangana, a kubambana, a kukanetana, a timbilu, a kupopiwa, a wudakwa, ni zilo za kunghahi; nza mu luleka ha zona kota lezi nzi nga mu luleka kuranga, lezaku lava va mahako a zakunghaho va nga taga tshomba ya mufumo wa Nungungulu.

Va Le Roma 13:13, 14

A hi fambeni hi fanelo, khwatsi hi laha hlikanhini; na ku nga hi

wudakwa ni kupopiwa, ni wuoswi, ni manyala, ni kuholovisana, ni wukhuxu. Kanilezi ambalani a Hosi Jesu Kristu, mu nga alakanyeli a nyama, a kuva mu lanza a kunavela ka yona.

Isaya 5:11

Khombo ka vona lavo va vinzuko ni mixo, va tsutsumela byala, ni lava va hungatekako laha wusikwini, va hiswa hi vinya.

U nga cuwuki a vinya loku gi pswhukile; loku gi pupuma lomu ka gombe: ni loku u ginwa gi relela ha goce. Hi kugumesa gi luma kota nyoka; gi khohosa kota mamba. —Mavingu 23:31, 32

Mateu 22:37, 38

I te ngalo kakwe: U ta ranza Hosi Nungungulu wa wena hi mbilu ya wena yontlhe, ni muhefemulo wa wena wontlhe, ni kupima ka wena kontlhe. Lowu hi nayo wa hombe ni wa kuranga.

Marku 10:17-22

... Mugonzisi wa nene, nzi ta maha yini, kasi nzi fela kuga a tshomba ya wutomi ga pinzuke-lwa ke? Jesu aku kakwe: Hi yini u nzi vitanako uku nzi nene ke? A ku na wa nene saseka munwe, yena Nungungulu. Wa yi tiva milayo leyi yi nge ngalo: U nga dayi, U nga bhayi, U nga yivi, U nga mahi wukustumunyu ga mawunwa, U

nga kalaveli, Chava raru wa wena ni nyine wa wena. Yena aku ngalo kakwe: Mugonzisi, zontlhe lezi nzi zi hlayisile kusukela wusweni ga mina. Jesu na a mu cuwuka i lo mu ranza, aku kakwe: Wa ha vumala xilo xinwe; famba u ya xavisa zontlhe lezi u nga nazo, u nyika zisiwana; zonake u tava ni tshomba le tilweni; zonake ngone u nzi lanzela. I lo tshuvika nghobe hi legi gezu, a famba na a karateka; hakuva i wa hi ni titsomba to tala.

Mavingu 16:25

Yi kona ndlela yi wonekako na yi lulamile munhwini, kanilezi magumo ka yona yi yisa kufeni.

Va Le Galatia 6:7

Mu nga ti khohlisi, Nungungulu a nga kalavisiwi; hakuva lexi munhu a xi byalako, xwalexo i ta xi tshovela.

I Johani 3:7, 8a

Vana vanga, ngha mu nga kanganyiswi hi munhu; loyi a mahako lezi zi lulamileko i lulamile, kota lezi yena a lulamileko. Loyi a onhako ngwa Satani, hakuva Satani i onhile hi le kusanguleni.

I Va Le Korinte 6:9, 10

Xana a mu zi tivi lezaku a vangelulamangiko va nga taga a tshomba ya mufumo wa Nungungulu ke? Mu nga kohliswi: hakuva a zirembi, ni vakhozeli va zifa-

naniso, ni zibhayi, ni lava va ti mahako vavasati, ni lava va ti bihisako ni vanwani vavanuna, ni makhamba, ni zinaveli, ni zidakwa, ni lava va rukatelako, ni vaphangi; a va kunghaho va nga taga a tshomba ya mufumo wa Nungungulu.

Va Le Efesusi 5:6

Ngha mu nga dzuki mu kanganyiswa hi timhaka ta hava; hakuva hi kota ya zionho zo maha lezo gata a khulo ga Nungungulu hla ka lava va nga ingisiko.

Va Le Galatia 6:3

Hakuva loku a munhu a ti alakanyela aku i nchumu, na a nga hi nchumu, wa ti kanganyisa.

Va Le Roma 5:12

Hikwalaho khwatsi hi lezi a kuonha ku nga enghena misaveni hi kota ya munhu munwe, ni kufa ku tile hi kota ya kuonha; hizalezo a kufa ku lo thapela vanhu vontlhe, hakuva vontlhe va onhile.

Zonake a kunavela, loku ku xurile nyimba ku pswala kuonha; ni kuonha laha na ku kulile ku pswala kufa. —Jakobe 1:15

Hakuva a maalakanyo ya nyama hi kufa, kanilezi a maalakanyo ya Moya hi kuhanya ni kurula. Hakuva a maalakanyo ya nyama wulala ka Nungungulu; hakuva a ma ingisi a nayo wa Nungungulu, futsi a ma zi koti. —Va Le Roma 8:6, 7

Ezekieli 18:20

A muhefemulo lowu wu onhako wu tafa; a n'wana a nga ta rwala a kugoha ka raru wakwe, ge hambu raru ku rwala a kugoha ka n'wana. A kululama ka loyi a lulamileko ku tava hehla kakwe, ni kubiha ka loyi a bihileko ku tava hehla ka yena.

Kanilezi zi wa fanele ku va hi tsaka ni ku nengela; hakuva a nakuloni loyi i wa file, kanilezi i tlhelele a hanya; i wa lahlekile, maku nu i kumilwe. —Luku 15:32

Mavingu 11:19

Loyi a tiyileko kululamemi wa bhinzula wutomi; hilezo, loyi a lanzelako kubiha i ti yisa kufeni.

Va Le Roma 1:4

A kombisiwa hi ntamu lezaku i N'wana wa Nungungulu hi Moya wa wubaswa, hi kuvuka kakwe hi ka vafileko. Hi yena Jesu Kristu a Hosi ya hina.

Johani 11:43, 44

Laha na a wulile lezo, i lo vitana hi gezu ga hombe, aku: Lazaru, huma! Loyi a nga file i lo huma, na a bohilwe mandla ni mikonzo hi miceka ya zilahlelo, ni nghohe yakwe yi fenengetilwe hi lesu. Jesu aku kabye: Mu tlhatlheni, mu mu tsika a famba.

Jesu i lo tshinela, a khumba li-hlaka, ni lava va nga mu rwala va lo yima. Aku ngalo: Jaha, nziku

ka wena, Vuka! Ni loyi a nga wa file i lo vuka, a sangula ku wulawula. —Luka 7:14, 15a

Johani 10:17, 18

Dadani wa nzi ranza, hakuva nzi nyikela a kuhanya ka mina, kasi nza fela ku ku teka kambe. A ku na munhu a nzi tekelako kona, kanilezi nza ku nyikela ha nzoce. Nzi na nzi ntamu ku ku nyika, nzi na ni ntamu wa ku tlhela nzi ku teka. Nzi leletelwe lezo hi Dadani.

Kuvululelwa 1:18

Ni Loyi a hanyako. Nzi wa file, kanilezi makunu nza hanya kala kupinzuka; nzi na ni tipfhungulo ta kufa ni ta wutshamu ga vafileko.

Deuteronome 5:7-21

U nga ta kuva ni vanwani vanungungulu mahlweni ka mina.

U nga ti maheli xifananiso xi vatlilweko xa zilo lezi zi nga fe hla tilweni, ni xa lezi zi nga lahasi misaveni, hambu ni xilo xa lezi zi nga lomu matini lahasi ka misava. U nga zi khizameli, hambu ni ku zi khozela

U nga hlakani hi vito ga Jehova, Nungungulu wa wena, hakuva Jehova a nga ta mu khoma kota munhu a nga hava nanzu, loyi a hlakanako hi vito gakwe.

Hlayisa a siku ga Sabado u gi basisa, kota lezi Jehova Nungungulu wa wena a ku leleteleko. U

ta tira ntlhanu wa masiku ni ginwe, u maha yontlhe mitiro ya wena. . . .

Chava raru wa wena ni nyine wa wena, kota lezi Jehova Nungungulu wa wena a ku leleteleko

U nga dayi.

U nga bhayi.

U nga yivi.

U nga lumbeti wakelane wa wena hi wumboni ga mawunwa.

U nga naveli sati wa muakelane wa wena, u nga naveli a yindlu ya muakelane wa wena, hambu ni simu gakwe, ni xitiri xakwe xa wana ni xa wasati, ni homu yakwe, ni mbongola yakwe, hambu ni xihi xilo xa muakelane wa wena.

Joba 34:21, 22

Hakuva a mahlo yakwe ma languta a tindlela ta vanhu, a wona wontlhe mafambela yabye. A ku na munyama, a ku na nzhuti wa kufa, laha a vagohi va ta nga fihlala kona.

Jeremia 23:24

Xana munhu a nga fihlala matshanwini ya zihundla lezaku nzi nga mu woni ke? ku wula Jehova. Xana a nzi tatisi a tilo ni misava ke? ku wula Jehova.

Tisimu 139:8 ni 12

Loku nzi kanziha tilweni, laho u kona, ni loku nzi etlela Xeole, u kona lomo kambe. . . . A ka wena a munyama a wu phumi, a wusiku

gica kukotisa hlikanhi; a ka wena a munyama ni kuwonekela zi ringene.

Mavingu 15:3

A mahlo ya Jehova ma wona matshamu wontlhe; ma cuwuka la'vo biha ni va kululama.

Hakuva a xi kona ximahwa xi fihlilweko mahlweni ka yena; kanilezi zontlhe zi vululwe ziku dlunya mahlweni ya yena loyi hi ta nga ti hlamulela mahlweni kakwe. —Maheberu 4:13

Hakuva a ku na xilo xi fihlilweko, xi ta nga kala ku wonekeli-swa; hambu ni xilo xa le xihundle-ni, lexi xi ta nga kala ku tibyiwa xita kubaseni. —Luka 8:17

22 KUTSAYISWA KA PINZUKELWA KA LAVA VANGA CHAVIKO NUNGUNGULU

Mateu 13:41, 42

A N'wana wa munhu i ta ruma a tingelosi takwe, ti ta wungeletela ti humesa mufunweni wakwe zontlhe lezi zi khunguvanyisako, ni lava va mahako kubiha, ti ta va hoxa phingweni ga nzilo; laho ku tava kona a mikosi ni kugetsela ka meno.

Tisimu 9:17

A vakubiha va ta tlhelela Xeole, vontlhe a vamatiko va rivalako Nungungulu.

2 Pedro 3:7

Kanilezi a matilo laya ma nga kona makunu, ni misava, zi hlayiselwe nzilo hi gezu gwalego,

zi gongelwa a siku ga kulamulwa ni ga kulobyiswa ka vanhu lava va nga chaviko Nungungulu.

2 Va Le Tesalonika 1:9

Vona va ta tsayiswa hi kulobyiswa ka pinzukulwa, va hlongolwa mahlweni ka Hosi ni ka kungangamela ka ntamu wa yona.

Loku a canja ga wena kutani konzo wa wena zi ku khunguvanyisa, zi tseme, u zi hoxa kule; hakuva zi ku sasekele ku enghena kuhanyeni u hi xilema, kutani u khwita, ku hunza a ku hoxiwa nzilweni wa pinzukulwa na u ngha u hi ni mandla mambiri ni mikonzo mimbiri.

—Mateu 18:8

Mitiro 17:31

Hakuva i vekile a siku legi a ta nga lamula ha gona tiko hi kululama hi munhu loyi a mu yimisileko; hi ka kona i nyikile a xitsumbiso ka vanhu vontlhe, hilezi a nga mu vuxa hi ka vafileko.

A Hosi ya zi kota ku hlanguta kuringweni lava va chavako Nungungulu, ni ku khoma a vangalulamangiko va tsayiswa kala sikwini ga kulamulwa. —2 Pedro 2:9

1 Johani 4:17

A liranzo li mbhelelisilwe xikari ka hina loku hi hi ni kutiya hi tlhelo ga siku ga kulamula; hakuva kota lezi yena a nga zona, hinawu hi zalezo tikweni legi.

Maheberu 9:27

Kambe kota lezi ku yimiselweko vanhu a kuva vafa kanwe, va lamulwa.

Kuvululelwa 20:12b

Ku lo vululwa ginwani bhuku gi nga bhuku ga wutomi; ni vafileko va lo lamulwa hi lezi zi tsalilweko mabhukwini hi mitiro yabye.

2 Va Le Korinte 5:10

Hakuva hina hontlhe hi yime-lwe hi ku wonekeliswa kota lezi hi nga zona mahlweni ka xitshamu xa kulamula xa Kristu; kasi munwe ni munwani a fela ku amukela lezi zi ringanako lezi a zi mahileko na a ha hi mirini, kutani zo saseka hambu zi hi za kubiha.

Kanilezi a xinyikiwo xa wuxinji a xi fanani ni xihambuko. Hakuva loku a vanyingi va file hi kota ya xihambuko xa munhu munwe, hi-kwalaho ti anzisilwe nguvunguvu ka vanyingi a tipswalo ta Nungungulu, ni xinyikiwo xa tipswalo xi tileko hi munhu munwe, yena Jesu Kristu. —Va Le Roma 5:15

Va Le Roma 9:16

Hikwalahoke, a ziti hi kuranza ka munhu, kutani hi kutikarata kakwe, kanilezi zita hi ka Nungungulu loyi a nga ni wuxinji.

1 Pedro 5:5b

Hakuva Nungungulu wa ala a vamatsanza, kanilezi i nyika tipswalo ka lava va ti koramisako.

2 Va Le Korinte 8:9

Hakuva ma ti tiva a tipswalo ta Hosi ya hina Jesu Kristu, lezaku hambu lezi a nga fumile, i lo maha xisiwana hi kota ya nwina, lezaku nwina mu fela ku fuma hi kota ya wusiwana gakwe.

A ku bongiwe Nungungulu hi kota ya xinyikiwo xakwe lexi xi nga wulekiko. —2 Va Le Korinte 9:15

Kanilezi laha kuonha ku nga anza, a tipswalo ti lo anza nguvunguvu; lezaku kota lezi a kuonha ku nga fuma kufeni, lezo kambe a tipswalo ti fela ku fuma hi kululama ku yisako wutomini ga pinzikelwa ha Jesu Kristu a Hosi ya hina. —Va Le Roma 5:20b, 21

Mitiro 17:30

Nungungulu i lo hunisela zikhathi za kungativi; kanilezi makunu wa laya vanhu vontlhe, a matshanwini wontlhe, lezaku va hunzuluka.

Luka 13:3

Ahihi, kanilezi nziku ka nwina: Loku mu nga hunzuluki, nwina nwentlhe mu ta lobyisisa lezo.

Mateu 3:2

Aku: Hunzulukani, hakuva mu-fumo wa tilo wu tshinele.

Mitiro 2:38; 3:19

Pedro aku ngalo kabye: Hunzulukani, mu bapatizwa nwentlhelele vitweni ga Jesu Kristu, kutsetselelweni ka zionho za nwina; zo-

nake mu ta amukela a xinyikiwo xa Moya wa ku Basa... Hikwalaho ti soleni, mu hunzuluka, kasi a zionho za nwina zi fela ku vinyetelwa, kasi ku chikela a zikhathi za kuhumutwa hi le ka Hosi.

Loyi a fihlako zionho zakwe cima a nga ta kateka; kanilezi loyi a zi wulelako, a zi tsika, i ta maehlwa wuxinji. —Mavingu 28:13

2 Va Le Korinte 7:10

Hakuva a wusiwana legi a gi ranzako Nungungulu gi vanga kuhunzuluka, loku munhu a nga hiko na ku ti sola ha kona, hakuva ka yisa kuhanyisweni; kanilezi a wusiwana ga misava gi vanga kufa.

Ezekieli 18:21

Kanilezi loku a wakubiha a hunzuluka a tsika zontlhe a zionho lezi a zi mahileko, a hlayisa yontlhe milayo ya mina, a famba hi nayo ni nongameto, hizinene i ta hanya, a ngafi.

A wa kubiha ngha a tsika ndlela yakwe, ni loyi a nga lulamangiko a tsike maalakanyo yakwe; ngha a tlhelela ka Jehova, na yena i tava ni tipswalo kakwe, ni ka Nungungulu wa hina, hakuva i ta tsetselela hi matsenya. —Isaya 55:7

Hakuva loku mu tsetselela vanhu a zigoho zabye, a Raru wa nwina wa le tilweni i ta mu tsetselelawu. —Mateu 6:14

Jesu na a wona a kukholwa ka-bye, aku ka loyi a nga file reve ga tlhelo, Nwananga, a zionho za wena zi tsetselelwe. —Marku 2:5

... lezaku ha yena ku biwa hungeni ka nwina hi kutsetselelwa ka zionho. . . . Kanilezi Nungungulu i lo mu tlakusa hi canja gakwe ga xinene, a kuva Hosi ni Muhanyisi, kasi ku nyika kuhunzuluka ka Israeli, ni kutsetselelwa ka zionho. —Mitiro 13:38b; 5:31

Kuvululelwa 3:20

Languta, nzi yimile nyangweni nzi gongonza; loku a munhu azwa a gezu ga mina a vulula livati, nzi ta enghena ka yena, nziga naye, na yena aga na mina.

Hakuva a tipswalo ta Nungungulu ti wonekile, ti neha kuhanysiswa ka vanhu vontlhe, ti hi gonzisa ku tsika lezi zi nga lulamangiko ni kunavela ka misava, hi hanya ka nguva leyi hi kutikhoma ni kululama hi chava Nungungulu. —Titusi 2:11, 12

Va Le Kolosi 3:2

Alakanyani a zilo za le hehla, na ku nga hi zilo za laha misaveni.

Va Le Efesusi 5:11

Ngha mu nga hlengeli ni mitiro ya munyama leyi yi nga hiko na mihanzu, kanilezi yi tsetsuleni.

1 Johani 2:15, 16

Mu nga ranzi tiko, hambu ni zilo lezi zi nga lomu tikweni. Loku

munhu a ranza tiko, a liranzo la Dadani a li kona ka yena. Hakuva zontlhe lezi zi nga laha tikweni: a kunavela ka nyama, ni kunavela ka mahlo, ni kutikulisa hi kota ya zilo za loku kuhanya, a ziti hi ka Dadani, kanilezi zita hi lomu tikweni.

Jakobe 4:4

Nwina zibhayi, a mu zi tivi lezaku a wuxaka ni tiko mbulala ka Nungungulu ke? Hikwalaho kani hi wihi a nga ni wuxaka ni tiko i ti maha nala wa Nungungulu.

Isaya 1:16

Hlambani, mu ti basisa; susani mitiro ya nwina yo biha mahlweni ka mina; tsikani ku maha kubiha.

Ezekieli 36:26

Nzi ta mu nyika a mbilu yiswa, nzi mu chela a moya muswa. Nzi ta susa a mbilu ya ribye nyameni ya nwina, nzi mu nyika a mbilu ya nyama.

1 Johani 2:29; 5:18

Loku mu tiva lezaku yena i lulamile, zi tiveni lezaku ni wihi loyi a mahako lezi zi lulamileko i belekilwe hi yena. Hina ha zi tiva lezaku kani hi wihi a belekilweko hi Nungungulu a nga onhi; kanilezi loyi a nga belekiwa hi Nungungulu wa ti hlayisa, ni loyi wa kubiha a nga na ku mu henya.

2 Va Le Korinte 5:17

Hikwalaho loku munhu a hi ka

Kristu, ximahwa xiswa; a za kale zi hunzile, zi mahile ziswa.

Johani 3:3

Jesu i lo hlamula aku ngalo kakwe: Hakunene loku munhu a nga belekiwi luswa, a nga na ku wona mufumo wa Nungungulu.

1 Va Le Korinte 6:11b

Kanilezi mu lo hlaziwa, mu basiswa, mu hlayelwa kululama a vitweni ga Hosi Jesu Kristu, ni le Moyeni wa Nungungulu wa hina.

1 Pedro 1:23

Nwina mu belekilwe luswa hi mbewu yi nga boliko, na ku nga hi leyi yi bolako; mu belekilwe hi mhaka ya Nungungulu, leyi yi hanyako yiku tsoma.

KUFA HI THLELO GA KUONHA—KUVUXWA HIKA KRISTU

29

Yena i lo mu vuxa, nwina lava mu nga wa file hi zihambuko ni zionho za nwina. —Va Le Efesusi 2:1

Hi yena a nga rwala zionho za hina mirini wakwe laha xihambanweni, lezaku hina na hi file hi tlhelo ga zionho, hi fela ku hanya kululamani. Nwina mu hanyisilwe hi tirimbiri takwe. —1 Pedro 2:24

Va Le Kolosi 3:1-3

Zonake loku mu vukile zinwe na Kristu, ngha mu hlota a zilo lezi zi nga le hehla, laho Kristu a nga kona, na tshamile hi le reveni ga xinene ga Nungungulu. Alakanyani a zilo za le hehla, na ku nga hi zilo za laha misaveni. Hakuva

mu file, ni kuhanya ka nwina ku fihlilwe zinwe na Kristu ka Nungungulu.

Va Le Galatia 5:24, 25

Vona lava va nga va Kristu Jesu va belele a nyama yabye zinwe ni kumbilukela ni kunavela ka yona. Loku hi hanya hi ka Moya, a hi fambeni hi ka Moya.

Va Le Roma 6:2 ni 11

Kokwihi! Hina lava hi fileko hi tlhelo ga kuonha, xana hi nga ha hanyisa kuyini lomu ka kona ke? ... Hizalezo na nwinawu, ti wuleni lezaku mu file hi tlhelo ga kuonha, kanilezi mu hanyela Nungungulu ka Kristu Jesu.

Va Le Galatia 6:8

Hakuva loyi a byalelako a nyama yakwe, hi nyama i ta tshovela kubola; kanilezi loyi a byalelako a Moya, hi Moya i ta tshovela a wutomi ga pinzukulwa.

Johani 3:14, 15

Kukotisa lezi Mosi a nga tlakusa a nyoka xiwuleni, hizalezo N'wana wa munhu i fanelwe ku tlakuswa; aku kasi ni wihi a kholwako ka yena ave ni wutomi ga pinzukulwa.

Johani 17:3

A wutomi ga pinzukulwa hi kuva va ku tiva, wena Nungungulu wece wa zinene, na Jesu Kristu loyi u mu rumileko.

Loyi a kholwako ka N'wana i na ni wutomi ga pinzukulwa; kanilezi loyi a nga ingisiko N'wana a nga ta wona wutomi, hakuva a khulo ga Nungungulu gi tshamile hehla kakwe. —Johani 3:36

Va Le Roma 6:23

Hakuva a hakhelo ya kuonha hi kufa, kanilezi a xinyikiwo xa Nungungulu hi wutomi ga pinzukulwa ha Jesu Kristu a Hosi ya hina.

Johani 5:24

Hizinene, nziku ka nwina: Loyi a zwako a mhaka ya mina, ni ku kholwa loyi a nzi rumileko, i na ni wutomi ga pinzukulwa; zonake a ngati kulamulweni, kanilezi i humele kufeni, a enghena wutomini.

Va Le Roma 8:16

Ni wona Moya wutsumbu wu kustumunya zinwe ni moya wa hina lezaku hi vana va Nungungulu.

1 Johani 5:12, 13

Loyi a nga ni N'wana i na ni wutomi, loyi a nga hiko na N'wana wa Nungungulu a nga na wutomi. Nzi tsalile a timhaka leti ka nwina lava mu kholwako vitweni ga N'wana wa Nungungulu, lezaku kasi mu fela ku zi tiva lezaku mu na ni wutomi ga pinzukelwa.

Johani 14:21

Loyi a nga ni milayo ya mina, a yi hlayisa, hi yena loyi a nzi ranzako; ni loyi a nzi ranzako, i ta ra-

nziwa hi Dadani; na mina nzi ta mu ranza, nzi ta ti wonekisa ka yena.

Isaya 32:17

A ntiro wa kululama wu tava kurula, ni mihanzi ya kululama yi tava kuhumula ni kutsumba kala kupinzuka.

Va Le Galatia 4:6

Kota lezi mu nga vana, Nungungulu i rumela a Moya wa N'wana wakwe timbilwini ta hina, lowu wu vitanako, wuku: Abba, Dadani!

Lezi hi tivako ha zona lezaku hi tshama ka yena na yena i tshama ka hina, hi loku a hi nyikile a Moya wakwe. —1 Johani 4:13

KRISTU LOYI A TSHAMAKO MBILWINI WA NYIKA LITSAKO

Johani 17:13

Kanilezi makunu nzata ka wena; nzi kanela lezi zilo na nza ha hi tikweni, kasi a kutsaka ka mina ku fela ku mbhelela ka vona.

Johani 16:22b

Kanilezi nzi ta mu wona kambe, zonake a timbilu ta nwina ti ta tsaka, a nga kona loyi a ta nga mu tekela a kutsaka ka nwina.

Va Le Roma 14:17

Hakuva a mufumo wa Nungungulu a hi kuga ni kunwa, kanilezi hi kululama ni kurula ni kutsaka hi Moya wa ku Basa.

Nzi belelwe zinwe na Kristu; makunu a nza ha hanyi mina, kanile-

zi hi Kristu a hanyako ka mina; ni kuhanya loku nzi hanyako makunu le nyameni nzi hanya hi kukholwa ka N'wana wa Nungungulu, loyi a nga nzi ranza, a ti nyikela hi kota ya mina. — Va Le Galatia 2:20

Johani 15:11

Nzi mu byelile lezi, kasi a kutsaka ka mina ku fela ku tshama ka nwina, ni lezaku a kutsaka ka nwina ku mbhelela.

Tisimu 16:11

Wena u ta nzi kangeta a ndlela ya wutomi; a mahlweni ka wena ku tele hi litsako, ni canjeni ga wena ga xinene ku tele hi kuxalala kala kupinzuka.

Kanilezi loku mu nga ingisi a gezu ga Jehova, ni loku mu ala zi-leletelo zakwe, zonake a canja gakwe gi ta mu vukela, khwatsi hi lezi gi nga wa vukela vararu va nwina. —1 Samueli 12:15

Xana a mu zi tivi lezaku mu malanza ya nwinyi loyi mu ti nyikelako kakwe, mu maha malanza ya loyi mu mu ingisako, kutani ya kuonha loku ku yisako kufeni, hambu ya kuingisa loku ku yisako kululameni ke? —Va Le Roma 6:16

2 Va Le Tesalonika 1:7-9

Ni ku nyika nwina lava mu xanisekako a ku humula zinwe na hina, laha Hosi Jesu a ta nga wonekeliswa hi le tilweni zinwe ni

tingelosi ta ntamu wakwe phingweni ga nzilo, a ta va tlhelisela lava va nga mu tiviko Nungungulu, ni lava va nga ingisiko ivangeli ya Hosi ya hina Jesu. Vona va ta tsayiswa hi kulobyiswa ka pinzikelwa, va hlongolwa mahlweni ka Hosi ni ka kungangamela ka ntamu wa yona.

Languta, nza veka inyamutlha a xikatekiso ni nzhukano mahlweni ka nwina. A xikatekiso loku nwina mu ingisa a milayo ya Jehova Nungungulu wa nwina leyi nzi mu leletelako inyamutlha. Ni nzhukano loku mu nga ingisi a milayo ya Jehova Nungungulu wa nwina. —Deuteronome 11:26-28a

Va Le Filipi 2:11

Kasi a tirimi tontlhe ti fela ku wulela lezaku Jesu Kristu i Hosi, a dumiswa Nungungulu Dadani.

Mateu 10:32, 33

Kani hi mani loyi a ta nga nzi vumela mahlweni ka vanhu, minawu nzi ta mu vumela mahlweni ka Dadani wa mina loyi a nga le ti-lweni. Kanilezi loyi a ta nga nzi ala mahlweni ka vanhu, minawu nzi ta mu ala mahlweni ka Dadani wa mina loyi a nga le tilweni.

Va Le Roma 10:9, 10

Hakuva loku u vumela hi nomu wa wena lezaku Jesu i Hosi, u kho-lwa mbilwini ya wena lezaku Nu-

ngungulu i mu vuxile hi ka vafile-ko, wena u ta hanyiswa. Hakuva munhu wa hlayelwa kululama hi kota ya kukholwa ka mbilu, a hanyiswa hi kuvumela hi nomu.

1 Johani 2:23

Kani himani a kanetako N'wana, yaloye a nga na Dadani; loyi a vumelako a N'wana i na ni Dadani kambe.

Luka 9:26

Hakuva kani hi wihi a ta ngava ni tingana ha mina ni timhaka ta mina, a N'wana wa munhu i tava ni tingana ha yena, laha a ta nga wuya kungangameleni kakwe, ni ka Dadani ni ka tingelosi to basa.

Ti khomeni, mu rinzela; hakuva a nala wa nwina Satani wa famba-famba kota nghala leyi yi dzumako, a hlota loyi a ta nga mu khadamula.
—1 Pedro 5:8

2 Va Le Tesalonika 2:9

A xihunza-milayo xi tata hi kota ya kutira ka Satani, na xi hi ni ntamu wontlhe ni ziwoniso ni zirewukiso za mawunwa.

Mitiro 26:18

A kuva u vulula mahlo yabye, kasi va huma munyamani vata kuwonekeleni, va suka ntanweni wa Satani vata ka Nungungulu, lezaku va tsetselelwa zionho, va va ni tshomba xikari ka lava va basisilweko hi ku kholwa ka mina.

Mateu 4:1 ni 10, 11

Zonake Jesu i lo yiswa hi Moya xiwuleni, lezaku kasi a ya ringwa hi Satani. Kanilezi Jesu aku ngalo kakwe: Suka Satani; hakuva ku tsalilwe ku ngalo: Wena u ta khozela Hosi Nungungulu wa wena, hi yena yece u to mu tirela. Zonake Satani i lo mu tsika; languta, a tingelosi ti lota ka Jesu ti ta mu khozela.

Va Le Efesusi 6:10, 11

Hi kugumesa, tiyani Hosini, ni ntanwini wakwe wa hombe. Hlomani a matlhari wontlhe ya Nungungulu, kasi mu fela ku zi kota ku hlula a mano ya Satani.

Kota lezi a vana va hlengeleko a nyama ni nkhatla, yenawu kambe i lo hlengela ka zona; kasi hi kufa kakwe a fela ku lovisa loyi a nga ni ntamu wa kufa, a nga yena Satani. —Maheberu 2:14

Loyi a onhako ngwa Satani, ha-kuva Satani i onhile hi le kusangu-
leni. Kanilezi a N'wana wa Nu-
ngungulu i lo wonekeliswa lezaku
a fela ku mbhetisa a mitiro ya Sa-
tani. —1 Johani 3:8

Va Le Roma 8:35 ni 37

Himani a ta nga zi kota ku hi hambanyisa ni liranzo la Kristu ke? Ku ta ngha ku hi kukarateka, kutani hlomulo, kutani kuxanisiwa, kutani i ndlala, kutani wuna,

kutani timhango, kutani supado ke? Kanilezi ka zontlhe lezi zilo ha hlula ni ku hlula ha yena loyi a nga hi ranza.

Hikwalaho ti koramiseni ka Nu-
ngungulu; alani Satani, zonake i ta suka ka nwina. Tshinelani ka Nungungulu, na yena i ta tshinela ka nwina. —Jakobe 4:7, 8a

Zonake i ta wonekeliswa a xihunza-milayo, loyi Hosi Jesu a ta nga mu daya hi xikuhe xa nomu wa-
kwe, a mu lovisa hi kuwonekeli-
swa ka kuwuya kakwe. A xihunza-
milayo xi tata hi kota ya kutira ka
Satani, na xi hi ni ntamu wontlhe
ni ziwoniso ni zirewukiso za mawu-
nwa. —2 Va Le Tesalonika 2:8, 9

1 Va Le Korinte 13:1

Hambu loku nzi nga wulawula hi tirimi ta vanhu ni ta tingelosi, kanilezi na nzi nga hi na liranzo, nzi kotisa mpunzu wu vumako, kutani nyangende a ngelengetako.

Kanilezi a mihanzu ya Moya hi liranzo, ni kutsaka, ni kurula, ni kutimisela, a wunene, ni kusasa, ni kutsumbeka, ni kuolova, ni kutikhoma. —Va Le Galatia 5:22, 23a

Johani 21:16

Aku ngalo ka yena hi xikhati xa wumbiri: Simoni, n'wana Johani, wa nzi ranza ke? Aku ka yena: Ina, Hosi; wa zi tiva ku ngalo nza ku ranza. Jesu aku kakwe: Risa tiyivu ta mina.

Loku mu nzi ranza, mu ta hlayisa milayo ya mina. —Johani 14:15

1 Johani 4:20

Loku munhu a wula aku: Nza mu ranza Nungungulu, na a vengamakabye wakwe, wa hembra; hakuva loyi a nga ranziko makabye wakwe loyi a mu wonako, a nga zi koti ku ranza Nungungulu loyi a nga mu woniko.

Loku mu ranzana, a vanhu vontlhe va ta zi tiva lezaku mu vapi-zani va mina. —Johani 13:35

Hina ha zi tiva lezaku hi humile kufeni hi enghena kuhanyeni, hakuva ha ranza vamakabye. Loyi a nga ranziko wa ha tshamile kufeni. —1 Johani 3:14

Mitiro 10:39-41

Hina hi vakustumunyu va zontlhe lezi a nga zi tira le tikweni ga vaJuda ni le Jerusalema; kani-
lezi va lo mu daya hi ku mu haye-
ka sinyeni. Kanilezi Nungungulu i
lo mu vuxa hi siku ga manharu, a
vumela a kuva a woneka, na ku
nga hi ka vanhu vontlhe, kanilezi
ka vakustumunyu lava va nga wa
hlawulilwe kale hi Nungungulu,
ku nga hina lava hi ngaga hinwa
zinwe naye anzhako ka kuva na a
vukile hi ka vafileko.

Marku 16:9

Laha na a vukile ni mpunzu hi
siku go ranga ga viki, a ku ranga i
lo woneka ka Maria wa le Magda-

la, loye a nga hlongole ka yena a
ntlhanu wa madimoni ni mambiri.

Johani 20:26-28

Loku ku hunzile a ntlhanu wa
masiku ni manharu, a vapizani va-
kwe va wa hi lomo ndlwini, na hi
kona Tomasi. Na ti valilwe tivati,
Jesu i lo ta yima xikari kabye, aku
ngalo: A kurula a kuve ka nwina.
Zonake aku ngalo ka Tomasi: Tisa
litiho la wena laha, a mandla ya
mina hi laya; tisa canja ga wena, u
gi enghenisa laha reveni ga mina;
u ngavi loyi a nga kholwiko, kani-
lezi kholwa. Tomasi i lo hlamula,
aku kakwe: Hosi ya mina ni Nu-
ngungulu wa mina.

A KUVUKA HI KA VAFILEKO, KUTSUMBA KA HINA 39 KO NGANGAMELA

Johani 5:25 ni 28, 29

Hizinene, nziku ka nwina: A xikhati xa hata, xi kona ni lezi, laha a vafileko va ta ngazwa a gezu ga N'wana wa Nungungulu; lava va ta nga gizwa va ta hanya. Mu nga hlamali hi lexi, hakuva xikhati xa hata, laha vontlhe va nga le zilahleni va ta ngazwa a gezu gakwe, va huma; lava va mahileko kusa-seka, va vuka a kuya wutomini; ni lava va mahileko kubiha, va vuka vaya kulamulweni.

Va Le Roma 6:3-5

Kutani a mu zi tivi nwina lezaku hina hontlhe hi nga bapatzelwa ka Kristu Jesu, hi lo bapatzel-

lwa kufeni kakwe ke? Hikwalaho hi lahlilwe zinwe naye kufeni hi kubapatiza; lezaku kota lezi Kristu a nga vuxiwa hi ka vafileko hi kungangamela ka Dadani, hizalezo na hinawu hi fela ku famba hi mahanyela maswa. Hakuva loku hi tlanganyisilwe zinwe naye hi ku fanana ka kufa kakwe, hi ta tlanganyiswa naye kambe hi ku fanana ni kuvuka kakwe.

2 Va Le Korinte 4:14

Na hi tiva lezaku loyi a nga vuxa Hosi Jesu, i ta vuxa na hinawu zinwe na Jesu, a hi yimisa zinwe na nwina mahlweni kakwe.

Luka 1:74, 75

A ku hi nyika lezaku laha na hi tlhatlhekile mandleni ya valala va hina hi ta mu tirela na hi nga chavi nchumu, hi kubasa ni kululama mahlweni ka yena masikwini wontlhe ya hina.

2 Va Le Korinte 7:1

Hikwalaho na hi hi ni zitsumbiso lezi, varanzekako, a hi ti hlazeni kunyenyezeni kontlhe ka miri ni moya, hi mbhelelisa a kubasi-swa ka hina a kuchaveni ka Nungungulu.

Mateu 3:11

Mina nzi mu bapatiza hi mati kasi mu hunzuluka; kanilezi loyi a tako nzhako ka mina i na ni nta-

mu ku nzi hunza mina; a nzi faneli ni ku rwala zilato zakwe; yena i ta mu bapatiza hi Moya wa ku Basa ni nzilo.

2 Timote 2:21

Hikwalaho loku munhu a tawukana ni mitiro ya kunghaho, i tava xibya xi dzunziwako, lexi xi basisilweko, xi faneleko ku tiriswa hi nwinyi wa xona, na xi longiselelwe a mitiro yontlhe yo saseka.

1 Pedro 1:15

Kanilezi kota lezi a basileko loyi a nga mu vitana, ngha nwinawu mu basa matshamelweni wontlhe ya kuhanya ka nwina.

Maheberu 13:12

Hizalezo na Jesu i lo xaniseka lahandle ka nyangwa, lezaku a fela ku basisa vanhu hi nkhatu wakwe.

Kota lezi a nga hi hlawula ka yena na ku nga se ku seketelwa misava, lezaku hi tava va kubasa, hi nga hiko na bawa mahlweni ka yena. Mu ambala munhu muswa, loyi a vangilweko ku fanana ni Nungungulu kululamani ni kubaseni ka zinene.—Va Le Efesusi 1:4; 4:24

A gonzo gi tava kona laho, ni ndlela, leyi yi ta nga vitanwa aku i Ndlela yi basileko; a vangahlazekangiko va nga ta hunza ha yona, yi tava ya vona voce; lava va ta

nga famba ndleleni leyo, hambu loku va hi zipumbu va nga ta lahleka. —Isaya 35:8

1 Johani 1:9

Lo a hi vumela a zionho za hina Nungungulu i tsumbekile ni kubama, lezaku a hi tsetselela a zionho za hina, ni ku hi hlaza kontlhe a kungalulami.

2 Pedro 3:11

Kota lezi zontlhe lezi zi ta nga nyamalaliswa, nwina mu fanele a kuva vanhu ba kuyini mahanyeleni wontlhe yo basa ni wukhongeli!

Lavani kurula ni vanhu vontlhe, ni kubasiswa loku munhu a nga zi kotiko ku wona Hosi loku a nga hi nako. —Maheberu 12:14

42 VANHU VATELEKO HI MOYA WA KU BASA

Makunu loku nwina, na mu bihile, mu tiva a ku va nyika a zinyikiwo zo saseka a vanana va nwina, a Raru wa nwina wa le tilweni a nga ta hunzeleta, a ku nyika a Moya wa ku Basa ka lava va mu kumbelako ke? —Luka 1:13

Laha na va khongele, a wutshamu legi va nga tlangene ka gona gi lo tsekatsékiswa, vona vontlhe va tatiswa hi Moya wa ku Basa, va kanela a mhaka ya Nungungulu hi kutiya. —Mitiro 4:31

Ezekieli 36:27

Nzi ta mu chela a Moya wa mina nzeni ka nwina, nzi mu fambisa zilayelweni za mina, mu ta hlayisa a zileletelo za mina, mu zi maha.

Va Le Roma 8:9

Kanilezi nwina a mu hanyi hi ka nyama, mu hanya hi ka moya, loku a Moya wa Nungungulu wu kari wu tshama nzeni ka nwina. Kanilezi loku munhu a nga hi na Moya wa Kristu, a hi wakwe.

Mitiro 1:8

Kanilezi mu ta nyikiwa a nta-mu, loku wu tile hebula ka nwina a Moya wa ku Basa; zonake mu ta maha vakustumunyu va mina. . . .

Hakuva i wa hi munhu nene, a teleko hi Moya wa ku Basa ni kukholwa. —Mitiro 11:24a

Mitiro 13:52

Ni vapizani va lo tala hi kutsaka ni Moya wa ku Basa.

Tisimu 34:18

Jehova i kusuhi ni lava va tshovekileko timbilu; a hanyisa lava va nga ni moya wu panzekileko.

Hakuva zontlhe lezi zilo zi mahilwe hi canja ga mina, hikwalaho zontlhe zi lova kona, ku wula Jehova. Nzi ta cuwuka loyi a ti tsonghatako, a nga ni moya wu tshovekileko, loyi a rurumelako hi gezu ga mina. —Isaya 66:2

Marku 9:23

Jesu aku ngalo kakwe: Loku nzi zi kota! Zontlhe za koteka ka loyi a kholwako.

1 Pedro 4:12, 13

Varanzekako, mu nga dzukiswi hi nzilo lowu wu nga xikari ka

nwina lowu wu tako ku ta mu ringa, aku khwatsi xilo xiswa xi mu humeleleko. Kanilezi tsakani loku mu hlengela kuxanisekeni ka Kristu, kasi laha kuvululelweni ka kungangamela kakwe mu fela ku tsaka muva ni zigingi.

Kuvululelwa 21:4

I ta kulula mihloti yontlhe mahlweni yabye. Ku nga ha ta va kona kufa, hambu ni hlomulo, kutani kurila ni kubayisa; hakuva a zilo zo sangula zi hunzile.

Tisimu 37:3

Tsumba Jehova, u maha kusa-seka; lezo u ta aka tikweni, u tsumbeka.

Maheberu 2:18

Hakuva lezi yena wutsumbu a nga xaniseka a ringwa, wa zi kota ku vunetela lava va ringiwako.

Va Le Roma 16:20a

Nungungulu wa kurula i ta hatla a lamata Satani lahasi ka mikonzo ya nwina.

Tisimu 34:19

A makhombo ya loyi a lulamileko manyingi; kanilezi Jehova wa mu hlanguta ka wona wontlhe.

Isaya 43:2

Hambu loku u tsemakanya matini, nzi tava na wena, loku u tsemakanya micongo, cima u nga ta mbemba, loku u famba lomu

nzilweni u nga taswa, ge hambu ku hiswa hi malangavi.

Va Le Roma 8:28

Hina ha zi tiva lezaku zontlhe zi tlangana zi tira zinwe a kusaseka a ka vona lava va ranzako Nungungulu, lava va vitanilweko hi khungo gakwe.

1 Va Le Korinte 10:13

A mu se nga humelwa hi nzhingo ahandle ka lowu munhu a wu kotako ku rwala; Nungungulu i tsumbekile, a nga ta vumela a kuva mu ringwa ku hunza a ntamu wa nwina; kanilezi i ta mu mahela a ndlela ya kupona loku wuta nzhingo, kasi mu ta zi kota ku wu rwala.

Kuvululelwa 3:12

Loyi a hlulako nzi ta mu maha mhanze tempeleni ya Nungungulu wa mina, zonake a nga ta huma kona kambe. Nzi ta tsala hehla kakwe a vito ga Nungungulu wa mina, ni vito ga muti wa Nungungulu wa mina, ga Jerusalema giswa, legi gi relelako hi le tilweni ka Nungungulu wa mina, ni vito legi giswa ga mina wutsumbu.

Kuvululelwa 3:5

Loyi a hlulako i ta ambexwa tinguwu to basa; cima nzi nga ta vinya a vito gakwe bhukwini ga wutomi, nzi ta vumela vito gakwe mahlweni ka Dadani wa mina, ni mahlweni ka tingelosi takwe.

Kuvululelwa 3:21

Loyi a hlulako nzi ta mu nyika a kuva a tshama zinwe nga mina xi-tshanwini xa mina xa wahosi, kōta lezi mina nzi nga hlula, nzi tshamile na Dadani wa mina xi-tshanwini xakwe xa wuhosi.

Kuvululelwa 21:7

Loyi a hlulako i taga a tshomba ya lezi zilo; nzi tava Nungungulu wakwe, yena i tava nwananga.

Kuvululelwa 2:7

Loyi a nga ni tindleve, ngha a ingisa lezi a Moya wu byelako mabandla. Loyi a hlulako nzi ta mu nyika a kuva aga sinyanya ya wutomi, leyi yi nga kona Paradiseni ga Nungungulu.

46 NUNGUNGULU WA WULAWULA KA HINA XUNGE- TANO HI KUHAMBANA KA NUNA NA SATI

1 Va Le Korinte 7:10, 11

Kanilezi nza laya lava va teke-
neko, na ku nga hi mina, kanilezi
hi Hosi, nzi ngalo: A wasati ngha
a nga suki nuneni wakwe, (kanile-
zi loku a suka ngha a tshama a
nga tekiwi, kutani a tlhela a zwa-
nana ni nuna wakwe;) ni wanuna
ngha a nga tsiki a sati wakwe.

Va Le Roma 7:2, 3

A wasati loyi a tekilweko i bohi-
lwe hi nayo ka nuna wakwe loku a
ha hanya, kanilezi loku nuna wa-
kwe a file, i tlhatlhisilwe nayweni
wa nuna. Hikwalaho ke, loku yena
a tekiwa hi munwani wanuna na a

ha hanya a nuna wakwe, yena i ta
wuliwa aku xibhayi; kanilezi loku
a file nuna wakwe, zonake i tlha-
tlhekile nayweni

Luka 16:18

Kani hi wihi a hlongolako a sati
wakwe, a teka munwani, wa bha-
ya; ni loyi a tekako sati a hlongo-
lweko hi nuna, wa bhaya.

Mateu 5:32

Kanilezi mina nziku ka nwina:
Kani hi mani a hlongolako a sati
wakwe, ahandle ka mhaka ya wu-
bhayisa; kani hi wi-
hi a ta nga mu teka laha na hlo-
ngolwe wa bhaya.

Johani 14:3

Hambu loku nzi famba nzi ya mu longisela wutshamu, nzi ta wuya kambe, nzi ta mu teka muta ka mina; kasi laha nzi nga kona, mu fela kuva kona na nwinawu.

Kuvululelwa 3:11

Nzata lokuloku; khomisisa lezi u nga nazo, kasi u nga tekelwi a xidlodlo xa wena.

Hakuva loyi a nga ni tingana ha mina ni timhaka ta mina xizuku-lwaneni lexi xa wubhayi ni kuno-ha, a N'wana wa munhu kambe i tava ni tingana ha yena, laha a ta nga wuya hi kungangamela ka Raru wakwe, zinwe ni tingelosi to basa.

—Marku 8:38

Mateu 24:30

Zonake ku ta woneka le tilweni a xiwoniso xa N'wana wa munhu; kwalaho a tixaka tontlhe ta misava ti ta rila loku ti wona a N'wana wa munhu na ata hi marefu ya tilo ni ntamu ni kungangamela ka hombe.

Jakobe 5:8

Ngha nwinawu mu timisela, mu tiyisa timbilu ta nwina; hakuva a kuwuya ka Hosi ku tshinele.

Mateu 24:27

Hakuva kota lezi a kuhatima ku humako hi Mutsuwuka-gambo, ku woneka ni le Muhlwa-gambo, ku tava nghaho a kuwuya ka N'wana wa munhu.

Mitiro 1:11

Vaku ngalo: Vavanuna va le Galilea, hi yini mu yimileko mu cuwuka tilweni ke? Jesu loyi a susilweko ka nwina aya tilweni, i ta wuya kota lezi mu mu wonileko na aya tilweni.

Luka 21:27

Zonake va ta wona N'wana wa munhu na ata hi refu, a hi ni nta-mu ni kungangamela ka hombe.

1 Johani 3:2, 3

Varanzekako, makunu hina hi vana va Nungungulu; kanilezi a zi se ku wonekeliswa lezi hi ta ngava zona. Ha zi tiva lezaku loku yena a wonekeliswa, hi ta fanana naye; hakuva hi ta mu wona kota lezi a

nga zona. Ni wihi loyi a nga ni kutsumba loku ha yena, wa ti basisa, kota lezi yena a basileko.

Languta, nzata khwatsi hi khamba; i katekile loyi a rinzelako a hlayisa tinguwo takwe, lezaku a nga fambi a hi ximbyiri, va wona tingana takwe. -Kuvululelwa 16:15

Na nwinawu, ngha mu tshama mu longile; hakuva a N'wana wa munhu i ta wuya hi xikhati mu nga xi alakanyiko. —Luka 12:40

Mateu 16:27

Hakuva a N'wana wa munhu i tata hi kungangamela ka Raru wakwe, zinwe ni tingelosi takwe; hi kwalaho i ta chachazela munwe ni munwani kotisa mitiro yakwe.

A MHAKA YA NUNGUNGULU

2 Pedro 1:21

Hakuva cima a ku na kuprofe-
ta loku ku tileko hi kuranza ka
munhu; kanilezi vanhu na va su-
sumetilwe hi Moya wa ku Basa
va lo kanela lezi zi nyikilweko
vona hi Nungungulu.

2 Timote 3:16

Yontlhelele mitsalo yi pimisi-
lweko vanhu hi Nungungulu ya
vuna kugonziseni, ni kukawuke-
ni, ni kululekeni, ni kulayeni hi
za kululama.

Tisimu 119:105

A mhaka ya wena i kandiya
mikonzweni ya mina, ni kuwone-
kela le ndleleni ya mina.

KU KHONGELA NI KU TSETSELELA

Hikwalaho khongelani kota le-
zi: Dadani wa hina wa le tilweni,
a vito ga wena a gi hlawuliwe. A
wute mufumo wa wena. Kura-
nza ka wena a ku mahiwe misa-
veni, kota lezi ku mahiwako le ti-
lweni. Hi nyike nyamutlha a ku-
ga ka hina ka siku ginwani ni gi-
nwani. Hi tsetselele milanzu ya
hina, khwatsi hilezi hi va tsetse-
lelako lava va nga ni milanzu ka
hina. U nga hi yisi minzhingwe-
ni, kanilezi hi tthatlhise ka loyi
wa kubiha. Hakuva loku mu tse-
tselela vanhu a zigoho zabye, a
Raru wa nwina wa le tilweni i ta
mu tsetselelawu. —Mateu 6:9-14

**Published in numerous languages by World Missionary Press as
God supplies funds in answer to prayer. If you would like more
copies for careful distribution, write in English to:**

**World Missionary Press, Inc.
Box 120
New Paris, Indiana 46553 U.S.A.**

TSC

219 Tshwa HFA

Printed in USA

Mozambique